
ඉන්දීය මහ කොමසාරිස් කාර්යාලය 

කොළඹ 

 

පුවත්පත් නිවේදනය 

 

කලාපීය තරුණ සහයෝගීතාවය ශක්තිමත් කිරීමේ සුවිශේෂී පියවරක් සනිටුහන් 

කරමින් තරුණ කටයුතු නියෝජ්‍ය අමාත්‍යතුමා ප්‍රමුඛ නියෝජිත පිරිසක් ඉන්දියාවේ 
පැවති බිම්ස්ටෙක් තරුණ සමුළුවට සහභාගී වේ 

 

ශ්‍රී ලංකාවේ ඉන්දීය මහ කොමසාරිස් සන්තෝෂ් ජා මහතා අද දින ඉන්දියා 
හවුස් හිදි තරුණ කටයුතු සහ ක්‍රීඩා අමාත්‍ය සුනිල් කුමාර ගමගේ මහතා හමු විය. 

ඉන්දියාවේ පැවති බිම්ස්ටෙක් තරුණ සමුළුව සඳහා සහභාගී වූ දස සාමාජික ශ්‍රී ලංකා 
නියෝජිත පිරිසේ නායකත්වය ඉසිලූ තරුණ කටයුතු නියෝජ්‍ය අමාත්‍ය එරංග 

ගුණසේකර මහතා ද මෙම අවස්ථාවට එක් විය. සමුළුව ඉන්දීය රජයේ තරුණ කටයුතු 

සහ ක්‍රීඩා අමාත්‍යාංශය විසින් 2025 පෙබරවාරි 7 සිට 11 දක්වා ගුජරාටයේ ගාන්ධි නගර ්

හි මහත්මා ගාන්ධි සම්මන්ත්‍රණ ශාලාවේ දී පවත්වන ලදී.  

2.​ බිම්ස්ටෙක් තරුණ සමුළුවේදී ශ්‍රී ලංකා නියෝජිත පිරිස විසින් තාරුණ්‍යය සවිබල 

ගැන්වීම සඳහා ශ්‍රී ලංකා රජය විසින් ගෙන ඇති ප්‍රධාන මුලපිරීම්  ඉදිරිපත් කළහ. V4R 

වැඩසටහන, තරුණ තරුණියන් සඳහා බහු විධ මධ්‍යස්ථාන, තොරතුරු තාක්ෂණ 

ව්‍යාපෘතීන් සහ වෘත්තීය අධ්‍යාපන වැඩසටහන්වල ගුණාත්මකභාවය ඉහළ නැංවීම සඳහා 
වන මුලපිරීම් මෙයට ඇතුළත් විය.  

3.​ සමුළුවට සමගාමීව, ඉන්දියාවේ තරුණ කටයුතු සහ ක්‍රීඩා අමාත්‍ය ආචාර්ය 

මන්සුඛ් මන්දාවියා මහතා නියෝජ්‍ය අමාත්‍ය එරංග ගුණසේකර මහතා හමු විය. 

අධ්‍යාපනය, තාක්ෂණය, ව්‍යවාසකත්වය, ක්‍රීඩා සහ සංස්කෘතිය ඇතුළු විවිධ 

ක්ෂේත්‍රයන්හි තරුණ හුවමාරු වැඩසටහන් හරහා ඉන්දියාව සහ ශ්‍රී ලංකාව අතර 

සහයෝගීතාවය ඉහළ නැංවීම සම්බන්ධයෙන් සාකච්ඡාවේදී අවධානය යොමු විය. 

වික්සිත් භාරත් සහ MY භාරත් වැඩසටහන් හි ඉන්දීය තරුණ මුලපිරීම් වලින් උගත හැකි දේ 
පිළිබඳව ශ්‍රී ලංකා පාර්ශ්වය ඉහළ උනන්දුවක් දැක්වීය.  

4.​ බංග්ලාදේශය, භූතානය, ඉන්දියාව, මියන්මාරය, නේපාලය, ශ්‍රී ලංකාව සහ 

තායිලන්තය යන බිම්ස්ටෙක් සාමාජික රටවල තරුණ නායකයන් රැසක් මෙම සමුළුව සඳහා 
සහභාගී වූහ. ‘අන්තර් බිම්ස්ටෙක් හුවමාරු සඳහා පාලමක් ලෙස තාරුණ්‍යය’ යන තේමාව 



යටතේ පැවති මෙම සමුළුව කලාපීය සහයෝගීතාවය ප්‍රවර්ධනය කිරීම සහ 

තාරුණ්‍යයේ ප්‍රමුඛත්වය සහිත මුලපිරීම් හුවමාරුව සඳහා පහසුකම් සැපයීම සඳහා 
නියෝජිතයන්ට ගතික වේදිකාවක් ලබා දෙන ලදී. සැසිවලට අමතරව නියෝජිත 

පිරිස ඉන්දියාවේ පොහොසත් ඉතිහාසය සහ නව්‍යකරණය සහ තිරසාර සංවර්ධනය 

උදෙසා ඉන්දියාවේ කැපවීම හා සබැඳි සංස්කෘතික වැඩසටහන් සහ ක්ෂේත්‍ර චාරිකා ස﻿ඳහා 
ද සහභාගී වූහ.  

​
*** 

කොළඹ  
2025 පෙබරවාරි 27  
 


